



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

L-GĦAXAR LEGISLATURA

Laqgħa Numru 24

Data tal-laqgħa: 21 ta' Mejju 2026

Il-Kunsill Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fit-8.00 ta' filgħodu.

PREŻENTI:

Dr Angelo Micallef – Sindku (AM)
Edward Grech – Viċi Sindku (EG)
Annalise Galea – Kunsillier (AG)
Mary Louise Briffa – Kunsillier (MLB)

ASSENTI b'APOLOĠIJI (Skont Ordni Permanenti 14A (4):

Dr Oliver Nicholas De Gaetano – Kunsillier (ONDG)

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku AM ippresjeda l-laqqgħa. Il-laqqgħa bdiet fil-8.13am.

24.1 Qari tal-ittri ta' apologiji

24.1.1 Is-Sindku qal li l-Kunsillier ONDG informa li ma setgħatx tattendi għal-laqqgħa u għalhekk unanimament giet skużata.

Is-Sindku ippropona li tiġi sospiża l-Agenda u tiġi diskussa *item* 24.6 peress li l-*accountant* tal-Kunsill kien preżenti għal din il-parti tal-laqqgħa. Il-Kunsill unanimament approva.

24.6 Aġġustamenti proposti mill-Awdituri tal-Gvern għar-Rapport Finanzjarju għas-sena 2025

24.6.1 Is-SE ressqet għall-attenzjoni tal-Kunsill ir-Rapport Finanzjarju għas-sena 2025 kif emendat wara li sar l-*audit*. Kopja ngħatat lil kull kunsillier qabel il-laqqgħa. L-*accountant* ta spjegazzjoni fuq l-aġġustamenti li ġew proposti mill-Awdituri.

24.6.2 Fuq proposta tal-Kunsillier MLB, li kienet issekondata mill-Viċi Sindku EG, dan ir-rapport ġie approvat unanimament.

24.2 Kunsiderazzjoni u Approvazzjoni tal-Minuti

24.2.1 Fuq il-mejda tal-Kunsill tqegħdu l-Minuti tal-Laqqgħa Nru. 23. Kopja tal-minuti ngħatat lil kull kunsillier qabel il-laqqgħa.

24.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier MLB, li kienet issekondata mill-Viċi Sindku EG, il-minuti ġew approvati.

24.3 Punti li joħorġu mill-Minuti

24.3.1 **Para 23.3.2 - Talba biex issir mera fi Triq il-Papa Alessandru VII biex jaraw huma u herġin mill-garaxx**
Is-SE infurmat li ktibna lill-amministratur, fejn ġie infurmat biex iwaħħal il-mera. Jekk s'għada ma jkollniex risposta, nibgħatu *reminder*.

24.3.2 **Para 23.3.3 - Dawl dekorattiv mas-siġar tal-piazza**
Is-SE wriet ritratt ta' tip ta' *fencing* tal-injam li jista' jsir madwar il-konok. Il-Kunsill approva. Se jiġi ordnat il-materjal.

24.3.3 **Para 23.3.4 - Telephone Box fi Piazza Bertu Fenech**
Is-SE infurmat li għad irid jiġi ordnat l-ixkaffar. Is-SE infurmat li m'hemmx ma fejn jitpoġġa katnazz biex għalissa tissakkar. Il-Kunsillier MLB issuggeriet li jitwaħħlu *d-rings* biex tkun tista' tissakkar b'katnazz.

24.3.4 **Para 23.4.1 - European Week of Regions**
Is-Sindku informa li ser jattendi l-Viċi Sindku EG.

24.3.5 **Para 23.9.2 - Stormwater Culvert f'Wied Ħal Balzan**
Is-Sindku informa li ma rċevjna l-ebda risposta minn IM. Ġie deċiż li jsir kuntatt mal-avukat tal-Kunsill sabiex jiġi vverifikat jekk il-Kunsill għandux id-dritt iwettaq ix-xogħol hu stess u jitlob lura l-ispejjeż mingħand IM.

24.3.6 **Para 23.11.5 - Talba biex tiġi rilaxxata l-garanzija bankarja - Benrikkville**
Is-SE infurmat li l-iżviluppatur aċċetta li jagħti kumpens ta' €4,000 u għalhekk il-garanzija ġiet rilaxxata.

24.4 Komunikazzjoni mis-Sindku

24.4.1.1 **Bus Stop ta' fejn l-istatwa ta' Santa Marija fi Triq il-Kbira**

Is-Sindku irrefera għal kwistjoni li tressqet il-bus stop ta' Triq il-Kbira għal quddiem l-istatwa ta' Santa Marija mingħajr mal-Kunsill kien infurmat jew ikkonsultat.

24.4.1.2 Is-Sindku qal li gie kkuntattjat mid-Direttur tal-Land Transport Directorate, li skuza ruhu dwar is-sitwazzjoni u wera disponibbiltà li jiddiskuti post alternattiv mal-Kunsill. Gie spjegat li l-bus stop giet iċċaqilaq minhabba xogħlijiet ta' rinnovazzjoni fuq il-post fejn kienet originarjament, li ser jigi żviluppat f'residenza, u minhabba li n-nies kienu qed jistennew fuq il-parapett tal-proprjetà.

24.4.1.3 Il-Kunsill iddiskuta l-kwistjoni u sostna li l-bus stop għandha tibqa' fil-post originali tagħha. Gie rrimarkat li din ilha f'dan il-post għal hafna snin u ma hemmx raġuni valida biex tigi rilokata, speċjalment quddiem l-istatwa ta' Santa Marija. Bħala soluzzjoni, il-Kunsill lestili jinstalla bank żgħir f'dejn il-bus stop sabiex il-passiġġieri jkollhom fejn joqogħdu waqt li jistennew il-karozza tal-linja. Gie ssuġġerit ukoll li r-resident ikkonċernat jista' jinstalla xi tip ta' railing fuq iċ-ċint biex jigi evitat li persuni jpoġġu fuq il-parapett.

24.4.2 **Festa 2026**

Apparti numru ta' talbiet li diġà gew proċessati peress li huma bħas-snin preċedenti, qed jitressqu żewġ (2) talbiet godda:

- **Każin tal-Banda Filarmonika Marija Annunziata**

Talba biex jitneħħa l-parkeġġ fi Triq Dun Spir Sammut mis-Sibt 11 ta' Lulju (filgħodu) sabiex jibdeu il-preparamenti fuq l-*iscaffolding* u l-ispettaklu tal-karti li jittella' l-Hadd fil-Pjazza. Gie rrimarkat li fit-triq il-parkeġġ diġà huwa limitat hafna, u aktar minn hekk peress li fi Triq Ġuże' Bonnici u fil-Pjazza diġà mhux se jkun possibbli li jsir parkeġġ minhabba l-attivitajiet relatati mal-festa. Apparti minn hekk, f'din it-triq hemm ukoll garaxx li jista' jigi ostakolat l-aċċess tiegħu minhabba l-istruttura li ser titwaqqaf. Għalhekk, il-Kunsill qed jissuġġerixxi li l-preparamenti jsiru f'Wesgħa Profs. Ġuże' Aquilina.

- **Każin tal-Banda San Gabriel**

Talba biex tingħalaq Triq il-Kbira (minn fejn Skarpoli), mis-7.00pm tat-Tnejn 6 ta' Lulju sas-1.00pm tat-Tnejn 13 ta' Lulju minhabba l-Festa. Il-Kunsill iddiskuta u qabel li Triq il-Kbira tingħalaq mis-6.30pm tat-Tlieta sas-1.00pm tat-Tnejn.

24.4.3 **Bust ta' Mons. Dun Ġwann Dimech**

Is-Sindku informa li l-iskultur lesta l-bust bit-tafal. Se ninfurmaw lill-Perit biex jibda l-proċess biex napplikaw għall-permess mal-PA.

F'dan il-ħin (8.33am) giet sospiza l-laqqgħa għal ftit minuti. Il-laqqgħa tkomplet fit-8.38am.

24.5 **Twegibiet għall-Mistoqsijiet tal-Kunsilliera**

24.5.1 Ma kienx hemm mistoqsijiet tal-Kunsilliera.

24.7 **Rapporti**

24.7.1 **Tender for Works in Triq il-Qarċilla, Hal Balzan – BLC 01/2026 - Agġudikazzjoni**

Is-SE infurmat li l-kuntrattur (LBA Ltd) irrifjuta t-tender minhabba li għandu ammont kbir ta' xogħol. Din kienet l-unika offerta li ntefġhet għas-sejha pubblika.

24.7.2 Is-SE ressqet għall-attenzjoni tal-Kunsill kwotazzjoni mingħand J&K Contractors Ltd li tammonta għal €8,329.98 (VAT eskluż). Wara diskussjoni, il-Kunsill approva li jintalab il-permess sabiex ix-xogħol inkwistjoni jitwettaq permezz ta' *Direct Order*, fid-dawl tal-fatt li dan ix-xogħol ilu jintalab mir-residenti u sabiex jigi evitat dewmien ulterjuri li jista' jirriżulta minn sejha oħra għall-offerti mingħajr ma jigu sottomessi offerti.

24.8 **Skemi Finanzjarji**

24.8.1 Is-SE infurmat li m'hemmx Skemi godda x'jigu diskussi.

24.9 **CCTVs godda**

- 24.9.1 Is-Sindku irrefera għal numru ta' ilmenti dwar is-CCTV cameras li qed jiġu installati f'numru ta' żoni f'Hal Balzan. Is-Sindku informa li, għalissa, il-cameras se jibqgħu mitfija u li f'Ġunju se ssir diskussjoni dwar kif dawn se jithaddmu, sabiex jinstab mod kif jaħdmu skont ix-xewqat tal-Kunsill mingħajr ma jiġi kkawżat inkonvenjent mhux xieraq.
- 24.9.2 Is-SE fakkret li huwa importanti li dan il-proġett jitlesta sal-aħħar ta' Ġunju sabiex jiġi evitat li jintilfu l-fondi miksuba permezz ta' Skema Finanzjarja.

24.10 Ilmenti u Items oħra ta' xogħol ieħor tal-Kunsill

- 24.10.1.1 **Thassib dwar it-traffiku u s-sigurtà fi Triq Birbal waqt il-ħin tal-ġbir tal-istudenti mill-iskola**
Resident qed jiġbed l-attenzjoni tal-Kunsill dwar problema kontinwa fi Triq Birbal relatata mal-vannijiet tat-trasport tal-iskola ta' San Alwigi. Il-vannijiet qed jaslu qabel jinfetħu l-bibien tal-iskola u spiss jostakolaw garaxxijiet, parkeġġ tar-residenti u aċċessi privati. Dan qed johloq kongestjoni fit-triq.
- 24.10.1.2 Ġie osservat li din il-kwistjoni kienet diġà giet diskussa mill-Kunsill f'okkażjonijiet preċedenti. Il-Kunsill jirrikonoxxi l-fatt ta' din il-problema. Ġie maqbul li tintbagħat ittra lill-Kap tal-iskola sabiex ix-xufiera tal-vannijiet jiġu infurmati biex ma jaslux kmieni ħafna qabel jinfetħu l-bibien tal-iskola. U fil-każ li l-vannijiet jaslu qabel il-ħin tal-ftuħ, dawn għandhom jipparkjaw f'Wesgħa Profs. Ġuże' Aquilina u jistennew hemmhekk sakemm tiftaħ l-iskola.
- 24.10.2 **Patching fi Triq il-Kbira**
Il-Viċi Sindku EG talab biex qabel il-festa jerga' jsir *patching* quddiem is-Sala Aurora. Il-Kunsill approva.

24.11 Kunsiderazzjoni u Approvazzjoni tal-iskeda ta' pagamenti

- 24.11.1 Fuq il-mejda tal-Kunsill tqegħdet l-iskeda ta' pagamenti nru. 05/26, li tinkludi l-ammont ta' €161.31c bħala *Petty Cash* għax-xahar ta' April 2026.
- 24.11.2 L-iskeda ta' pagamenti kienet proposta għall-approvazzjoni mill-Viċi Sindku EG li kien issekondat mill-Kunsillier MLB. Il-Kunsill unanimament approva li jsiru l-ħlasijiet.

24.12 Tmiem tal-laqgħa u data tas-seduta li jmiss

- 24.12.1 Il-laqgħa ntemmet fid-8.49am.
- 24.12.2 Il-laqgħa li jmiss se ssir nhar il-Ħamis, 18 ta' Ġunju 2026 fil-5.00pm.

Konfermati, il-Ħamis 18 ta' Ġunju 2026.

IFFIRMATA

Dr Angelo Micallef
Sindku

IFFIRMATA

Doriette Farrugia
Segretarju Eżekuttiv